

मुहिंजी दिलड़ी सदां धयाए

साई अमां साई अमां साई अमां

साह साह मे सज़णु साराहे

साई अमां साई अमां साई अमां ॥

लोक परलोक जो तोखे सहारो, मालिक मिठिड़ा मूं ज़ातो

तवहां जे ई चरण गुलड़नि सा साई,

जोड़ियो मूं नीह नातो ॥

जीउ प्राण तवहां खे चाहे,

साई अमां साई अमां साई अमां ॥१॥

तोड़े मां अति अलहड़ आहियां बे समुझु बाबल भोरी

कोई बलु नाहे साधन जो न का आ शरिध थोरी

तवहां जी कृपा सदां हलाए

साई अमां साई अमां साई अमां ॥२॥

.जुग .जुग जीओ सज़ण सनेही सियाराम प्राणनि प्यारा

माणियो अविचल राजड़ो रसजो दिलदार दिल जा दुलारा

मुहिंजो मनु नितु मंगल मनाए

साईं अमां साईं अमां साईं अमां ॥३॥

बणी कोकिल वेहीं कुंजनि में राम श्याम कथा वारा
नितु रस लीला दिसीं लालण जी सतिसंग जा सहारा
तवहां जो जसड़ो शेषु भी गाए

साईं अमां साईं अमां साईं अमां ॥४॥

महिर भरिये मैगसि चंद्र जी महिमा जो पारफ न आहे
भवानी देवी अ खे नितु सिकसां भोला नाथु थो .बुधए
तवहां जी कीरति अमृतु आहे

साईं अमां साईं अमां साईं अमां ॥५॥